

ప్రాయశ్చిత్తం

(గల్పక)

నాకు తెలుసు—భగవంతునిగాడికి నన్ను చూస్తే అసూయ.
మాధవి నాతో ఆదరంగా మాట్లాడుతుందని!

తనతో మాట్లాడదని ఉడుకు మోతనం. తనతో—అంత
కొరకరాని కొయ్యతో—ఏ మనిషి ఆప్యాయంగా మాట్లా
డానికి ఒప్పుకుంటుంది?

నాకు మాధవిమీద ఏదో ఆశవుందని వాడి అనుమానం,
పైకి. అనడుగాని.

“నువు వట్టి దేభ్యానివిగనక ఆమాధవి కెదురుగా కూచు
ని మురుస్తావు!” అని తిడతాడు నన్ను.

“మాధవి కెదురుగా కూర్చోవాలని నీకు మాత్రం లేదా?”
అంటాను.

“ఎదురుగా కూర్చునా? నేనయితే అక్కడితో అగ్గల్నా?
నీ మాదిరిగా ఆమెతో చనువుగా మాట్లాడే అవకాశమే దొరి
కేతే ఆన ఏంచేస్తానో, దానికి నేను గాదు గదా, నన్ను పుట్టించిన
బ్రహ్మకూడా కర్తకాడు!” అంటాడు.

“ఇంకేం? నా మాదిరిగా నీకు పెళ్లి పెటాకులూ కాలేదుగా?
పోయి మాధవిని పెళ్లాడమని ఎందు కడగవు?” అంటాను.

ఆపాట్ల వాడు మాధవిని నానా మాటలూ అనటం మొ
దలు పెడతాడు. ఆమె తన కులవృత్తిలో ప్రవేశించటానికి
బదులు చదువుకుని చెడిపోయిందట! సంసారాలు చేసేవాళ్లే

నాసి సరుకుట! సంసారి అయిన సానికూడా అంతేట! పెళ్ల
యిన ఇల్లాలికి మొగుడుతప్ప మిగిలిన మగవాళ్లంతా పర
పురుషులయితే, మాధవికి మగాళ్లంతా పరపురుషులేట!
మాధవికి భర్త ఎవడూ?" అంటాడు భగవంతుండాడు.

బహుశా మాధవి పెళ్లాడదట. ఒక వేళ పెళ్లాడితే తన
మేనమామ వరించి తెచ్చినవాణ్ణి పెళ్లాడి—వాడితత్వం ఎటు
వంటిదో తెలుసుకోకుండా అధోగతి పాలవుతుందిట.

“తన్ను ప్రేమించటానికి సిద్ధంగా ఉన్నవాళ్లెవరోకూడా
మాధవికి తెలీదు. వారిలో ఉత్తముణ్ణి ఎట్లా ఎన్నుకుం
టుందీ?” అంటాడు వాడు.

“ఆమెని పెళ్లాడ్డానికి సిద్ధంగా ఉన్నవాడు వచ్చి తన అభి
ప్రాయం చెప్పుకోలేడా?” అంటాను.

“ఎవరితో? ఆవిడ మేనమామతో!”

“ఉత్తరం రాయలేడా?”

“మీ మాధవి తనకువచ్చే ఉత్తరాలు తాను చదవదు
గా! ఎవరేం రాస్తారో! ఆ పతివ్రతను ఇనప బోనులో పెట్టి
రక్షిస్తున్నా డా మేనమామ! కోర్టుకెక్కి వ్యాజ్యం గెల్చి
మాధవిని తీసుకొచ్చింది కే!”

నాకు కోపంవచ్చి—“నువ్వు లక్ష చెప్పు. మాధవి ఆత్మరక్ష
ణార్థం అవలంబించేపద్ధతులన్నీ రైతైనవే. నీవంటిదుర్మార్గుడు
ఏకాంతంగా తనతో మాట్లాడకుండానూ, అవాకులూ చెవా
కులూ రాయకుండానూ చూసుకోవడంలోనే ఆమె తెలివిగా
ప్రవర్తిస్తున్నది.” అంటాను.

*

*

*

చూడబోయినాను. అదీ ఇదీ మాట్లాడుకుంటుండగా పోష్టు వచ్చింది. మాధవికి ఒక కవరు.

ఆమె కవరు నా చేతికిచ్చి, “చూడండి!” అన్నది.

పై దస్తూరి చూడగానే నాకు పట్టరాని సంతోషం కలిగింది. వెధవ! ఇన్ని కోతలుకోసి నాతో చెప్పకుండా మాధవికి ఉత్తరం రాస్తాడు! తనబతుకు నేను మాధవికి చెప్పననే! తను రాసే అబద్ధాలు మాధవిని నమ్మనిస్తాననే!

ఉత్తరంచించిచదవటం మొదలుపెడితే మొదటనా కేమీ అర్థంకాలేదు. తరవాత నా బట్లు భగభగా మండిపోయింది.

“ఓరీ తుచ్చుడా! అడవాళ్ల ఉత్తరాలు చూడవచ్చురా? వాళ్లు చూడమంటేమటుకు!”

అంతే—ఆ ఉత్తరంలో ఇంకేమీలేదు.

సున్నితంగా

(గల్పిక)

“ప్రమోయ్, సూర్యనారాయణా?”

“ఏమిటోయ్, సత్యనారాయణా?”

“నాకు చిన్న ఉపకారం చేసి పెట్టాలోయ్!”

“ఏం ఉపకారమోయ్?”

“రెండు రూపాయలుంటే బదులియ్యి. మళ్ళా ఎల్లండి కిచ్చేస్తాను. తప్పక ఇస్తాను.”

“ఇంతే కద భాగ్యం! ఇదుగో!”

*

*

*